

TO FOLOFOLA 'A E TAMATU'I FAKAAVA SHOW 'AE VAHE NIUAFO'OU

KOE FAKATAPU EEE KUO OSI HONO AOFAKI PEA OKU OU KOLE KEU HUFANGA AI, TAU TUKU E FAKAFETAI KI HOTAU 'OTUA 'I HE FAINGAMALIE KE TAU TOE FE'ILOAKI HE 'AHO NI 'I HE FUNGA 'O E FAKA'ALI'ALI NGOUE 'A E VAHE FONUA 'O NIUAFO'OU, KUO LAVA E FAKA'ALIALI NGOUA 'A E VAHE FONUA NIUATOPUTAPU PEA FAKAFIEFIA PEA FAKA'OFO'OFA 'A E ME'A KOTOA . 'OKU MAHINO PE 'A E NGAHI NGAUE 'OKU FAKAHOKO KI HE VAHE FONUA'I HE OLA MOE FUA 'O E NGOUE, TOUTAI MO E KOLOA FAKALOTOFONUA NA'E FAKA'ALI'ALI, 'OKU TATAKI PE 'ETAU TOKANGA KI HE FIEMA'U KE KEI TOKONIA E TU'UNGA 'O E MA'U'AGA MO'UI, FOUNGA 'O E NGOUE MO E TOUTAI 'I HE OGO VAHE FONUA KO ENI, KOE'UHI KE A'USIA HA TU'UNGA 'OKU MA'OLUNGA PEA KE MALAVA KE MATU'UAKI 'A E NGAHI POLE 'O E FELIULIUAKI 'O E 'EA. 'OKU LELEI MA'UPE 'A E MATEUTEU KOE'UHI PE KE MAU E FAMILI MO E VAMAMA'O E FETU'UTAKI MO TONGATAPU. 'OKU IAI 'A E TUI 'E LAVA KE FAKAHOKO HA FAKALELEI KI HE FOUNGA 'O E NGOUE MO E TOUTAI KO E MA'U'ANGA MO'UI 'I HE ONGO VAHE FONUA NI, 'I HE NGAUE FAKATAHA PE MO E POTUNGAUE MO E TOUTAI PEA MO E PULE'ANGA MO E NGAHI KAUTAHA FAKATAAUTAHA PEA PEHE KI HE NGAHI KAUTAHA MEI TU'APULE'ANGA 'OKU NAU FAKAHOKO MAI 'A E NGAHI TOKONI 'OKU FAKATAUMUA PE KI HE LANGA HAKE 'O E MA'U'ANGA MO'UI 'A E KAU NGOUE 'I HE VAHE MOTU NI KO IA 'OKU MONU'IA 'A E VAHE FONUA NI 'OKU KEI FAKAENATULA MO MALU 'A E FUNGA E FONUA. KO E MA'U 'O E ME'ATOKONI 'OKU LELEI MO FE'UNGA KO E TOKONI LAHI IA KI HE MO'UI LELEI . FAKATOKANGA'I FOKI 'A E MAHU'INGA 'O E KOLOA FAKATONGA 'OKU MAKEHE AI 'A NIUAFO'OU NI 'A IA KO E NGAUE IA MO E TOKONI KI HE FAKALAKALAKA 'O E 'EKONOMIKA, 'OKU MAHU'INGA KE TO 'A E 'AKAU FUA PEHE FOKI KI HE KAVA MO E FAGA KII VANILA KO E INVEST LELEI IA KI HE MAUANGA PA'ANGA KI HE NGAHI FIEMA'U FAKASOSIALE 'OKU 'IAI 'A E FAKAMALO KI HE KAUTAHA VAKAPUNA REAL TONGA KI HE FAKAFAINGAMALIE'I E 'A'AHU MAI KI HE ONGO NIUA PEA KO E FAKA'AMU PE KE HOKOHOKO ATU 'IKAI KO E TAIMI PE ENI KI HE FAKA'ALI'ALI NGOUE. 'OKU 'OATU 'A E FAKAMALO KI HE KAINGA 'O NIUAFO'OU 'I HE NGAHI NGAUE MOE KOLOA KOTOA KUO TEUTEU KI HE FAKA'ALI'ALI 'O E TA'U NI PEA MO E HALA 'O E HOU'EIKI NOPELE MO E VAHEFONUA KI HE TEUTEU 'O E HILIFAKI KALAUNI,'OKU OU FAKATAUANGE KEMOU MA'U HA KATOANGA FIEFIA 'I HE 'AHO NI...MALO..